

## باب 2

### معاشیات کے موضوعات (Subject Matter of Economics)

#### 2.1 حاجات (Wants)

انسان کو تمام زندگی مختلف مادی اور غیر مادی اشیا کی ضرورت رہتی ہے۔ یہی ضروریات/ حاجات کہلاتی ہیں۔ ان ضروریات کو پورا کرنے کے لئے وہ معashی جدوجہد میں مگن رہتا ہے۔ یہ معashی جدوجہداشیا خدمات پیدا کرتی ہیں جن سے خواہشات کی تکمیل ہوتی ہے اور اس طرح حاجات پوری ہوتی ہیں۔

#### 2.2 حاجات کی خصوصیات (Characteristics of Wants)

- (1) انسان کی حاجات لامحدود ہیں جن کا شمار ممکن نہیں۔
- (2) یہ ایک وقت میں پوری ہو کر دوبارہ پیدا ہو جاتی ہیں۔
- (3) یہ ایک دوسرے کا مقابلہ کرتی ہیں اور ان میں انتخاب کرنا پڑتا ہے۔
- (4) یہ مختلف ذرائع سے پوری ہو سکتی ہیں۔
- (5) شدت کے لحاظ سے ان کی اہمیت میں فرق ہے۔

#### 2.3 حاجات کی قسمیں (Kinds of Wants)

حاجات کی درج ذیل و قسمیں ہیں:

##### (1) معashی حاجات (Economic Wants)

یہ وہ حاجات ہیں جن کو پورا کرنے کے لئے پیوں کی ضرورت ہوتی ہے۔ بال کٹانے کے لئے ہمیں رقم ادا کرنی پڑتی ہے اگر سکول میں بھوک ستائے تو کوئی شے کھانے کے لئے پیے ادا کرنا پڑتے ہیں۔

##### (2) غیر معashی حاجات (Non-Economic Wants)

یہ وہ حاجات ہیں جن کو پورا کرنے کے لئے ہمیں رقم ادا نہیں کرنی پڑتی مثلاً ہوا اور روشنی وغیرہ۔ غیر معashی اشیا کو مفت اشیا بھی کہتے ہیں۔ مثال کے طور پر ہوا جس میں سانس لیتے ہیں، دھوپ، بارش کا پانی، سمندر کا پانی وغیرہ۔

#### 2.4 حاجات کے درجات (Stages of Wants)

حاجات کے درجات کا انحصار ان کی شدت پر ہے۔ یہ درج ذیل ہیں۔

## (1) ضروری حاجات (Necessities)

یہ پہلے درجے کی اہم ترین حاجات ہوتی ہیں کیونکہ ان کے بغیر زندگی کا تصور مشکل ہے مثلاً خوراک، لباس، رہائش وغیرہ۔

## (2) آسائشی حاجات (Comforts)

یہ دوسرے درجے کی کم اہم حاجات ہوتی ہیں کیونکہ ان کے بغیر زندگی گذاری جاسکتی ہے۔ آسائشی حاجات کی موجودگی سے زندگی قدرے آسان ہو جاتی ہے مثلاً سواری کے لئے سائیکل کی حاجت، گرمی کی شدت کو کم کرنے کے لئے ٹکنیکی حاجت وغیرہ۔

## (3) تعیشی حاجات (Luxuries)

یہ تیسرا درجہ کی کم اہم ترین حاجات ہوتی ہیں جن سے زندگی نہ صرف آسان بلکہ عیش و عشرت سے بسر ہوتی ہے۔ مثلاً سواری کے لئے مہنگی اور آرام دہ گاڑی، رہنے کے لئے وسیع و عریض بناگہ، گرمی کی شدت کو کم کرنے کے لئے ایکنڈیشنر وغیرہ۔

## 2.5 جدوجہد (Struggle)

انسان اپنی حاجات کو پورا کرنے کے لئے کوشش کرتا ہے۔ ان گنت حاجات کو پورا کرنے کے لئے ہمیں تمام زندگی مسلسل جدوجہد کرنا پڑتی ہے۔

## 2.6 جدوجہد کی قسمیں (Kinds of Struggle)

### (1) ہنی جدوجہد (Mental Struggle)

اس کا تعلق دماغ سے ہوتا ہے۔ ہم کوئی بھی معاشی عمل کرنے سے پہلے اس کا پروگرام بناتے ہیں کہ کس طرح اشیاء خدمات پیدا کی جائیں۔

### (2) جسمانی جدوجہد (Physical Struggle)

اس کا تعلق انسان کی جسمانی محنت سے ہے۔ کسی شے کو پیدا کرنے کے لئے مشقت کی ضرورت ہوتی ہے۔ اگرچہ جدوجہد کی پیمائش نہیں ہو سکتی لیکن ہم کہہ سکتے ہیں کہ مثال کے طور پر ناظم کا منافع اس کی جدوجہد کا نتیجہ ہے مزدور کی اجرت اس کی جسمانی کوشش کا صلمہ ہے۔

## 2.7 تسلیکین (Satisfaction)

ایک شخص اگر کھانا کھا کر اپنی بھوک مٹا لے تو ہم کہتے ہیں کہ اس کی بھوک کی تسلیکین ہو گئی۔ دوسرے لفظوں میں تسلیکین وہ کیفیت ہے جس کے بعد مزید شے کے استعمال کی حاجت نہیں رہتی اور انسان کی تسلی ہو جاتی ہے۔ معاشیات میں اس تصور کی بہت اہمیت ہے۔ تسلیکین کا احساس انتخاب کی بنیاد مہیا کرتا ہے ایک شخص کی جب سبب کھانے کے بعد تسلی ہو جاتی ہے تو وہ دوسری شے کی طرف راغب ہو جاتا ہے۔ ہم بیباں فرض کرتے ہیں کہ صارف (شے استعمال کرنے والا شخص) باشour ہے۔ وہ اپنی صحو و آمد فی میں سے زیادہ سے زیادہ تسلیکین کا معیار حاصل کرنے کی کوشش کرتا ہے۔ یہی معیار معاشیات میں زیادہ سے زیادہ ”افادة“ حاصل کرنا کہلاتا ہے۔

## 2.8 اشیاء و خدمات (Goods and Services)

اشیاء مادی چیزیں ہوتی ہیں جن سے براہ راست انسان کی حاجات پوری ہوتی ہیں اور یہ مزید اشیا بنانے کے کام آتی ہیں۔ اشیاء و طرح کی ہوتی ہیں۔

### (1) اشیائے صرف (Consumer Goods)

یہ وہ اشیا ہیں جو ایک صارف یا صارفین استعمال کر کے براہ راست تسلیم حاصل کرتے ہیں۔ ان اشیا میں افادہ موجود ہوتا ہے۔ صارفین عقليٰ زیادہ اشیا حاصل کرتے ہیں اتنا ہی وہ اپنے آپ کو امیر تصور کرتے ہیں۔

### (2) اشیائے پیداوار یا اشیائے سرمایہ (Capital Goods)

یہ اشیا مزید پیداوار حاصل کرنے کے لئے استعمال ہوتی ہیں۔ ان کی طلب ماخوذ طلب کہلاتی ہے۔ کیونکہ اشیائے صرف کی طلب کی وجہ سے اشیائے پیداوار کی طلب ہوتی ہے۔ یہ سرمایہ اشیا (Capital Goods) اشیائے آجرین (Producer's Goods) بھی کہلاتی ہیں۔

اشیائے پیداوار کی تین قسمیں ہیں۔

(1) خام مال

(2) نیم تیار شدہ اشیا

(3) تیار شدہ اشیا

قلت کے اعتبار سے اشیا کی دو قسمیں ہیں۔

### (1) مفت اشیا (Free Goods)

مفت اشیاء ہوتی ہیں جو لامحدود ہوتی ہیں اور جو بغیر پیسے کے حاصل ہو جاتی ہیں۔ مثلاً تازہ ہوا اور سرد یوں کی چمکتی دھوپ وغیرہ۔ اس کی وجہ یہ ہے کہ ان کو پیدا کرنے کے لئے وسائل کی ضرورت نہیں پڑتی۔ یہ قدرت کی عطا کردہ ہوتی ہیں۔

### (2) معاشی اشیا (Economic Goods)

معашی اشیاء ہوتی ہیں جو محدود ہوں اور جن کو حاصل کرنے کے لئے روپیہ کی ضرورت ہوتی ہے۔ یعنی ان کی قیمت صفر سے زیادہ ہوتی ہے۔ ان کو پیدا کرنے کے لئے وسائل کی ضرورت ہوتی ہے جس کے اخراجات ادا کرنے پڑتے ہیں اسی لئے یہ کسی نہ کسی قیمت پر دستیاب ہوتی ہیں۔

خدمات:

خدمات غیر مرئی اشیا (Invisible Goods) ہیں جو براہ راست لوگوں کے استعمال میں آتی ہیں۔ استاد کا پڑھانا، ڈاکٹر کا مریضوں کا علاج کرنا، لوگوں کا رفاه عامہ کا کام کرنا سب خدمات کہلاتی ہیں۔ خدمات ایک دوسرے کی حاجات پورا کرنے میں مدد دیتی ہیں۔ یہ مختلف

نوعیت کی ہوتی ہیں۔

خدمات فنی اور غیر فنی (Technical and Non-Technical) ہو سکتی ہیں۔ خاکروب کا جھاڑ و دینا غیر فنی خدمت جبکہ گلرک کا دفتر میں کام کرنا فنی خدمت ہے۔ خدمات بھی اشیا کی طرح خریدی اور بیچی جاتی ہیں۔

یاد رکھیجئے کہ اشیائے صارفین اور اشیائے سرمایہ کا فرق ان کی نوعیت (nature) پر نہیں بلکہ استعمال پر ہے۔ اشیائیں ایک وقت میں اشیائے صارفین اور کسی دوسرے وقت میں اشیائے آجریں کہلاتی ہے۔ ہماری گاڑی اگر ہمارے ذاتی استعمال میں ہے تو وہ اشیائے صارفین میں شمار ہو گی جب تک کہ ہم اس کوئی کسی کے طور پر استعمال نہ کریں۔

## 2.9 افادہ (Utility)

عام بول چال میں کسی شے کے استعمال سے جو فائدہ ہوتا ہے وہ افادہ سمجھا جاتا ہے یہ شے کے کار آمد ہونے کو ظاہر کرتا ہے۔ لیکن معاشریات میں اس سے مراد وہ تسلیم ہے جو کسی شے کے استعمال کے بعد ایک صارف کو حاصل ہوتی ہے معاشریات میں افادہ اور ”فائڈہ مندی“ کے الفاظ مختلف معنی رکھتے ہیں۔ کوئی بھی طبی لحاظ سے مضر شے افادہ رکھ سکتی ہے۔ نشہ آور اشیا انسانی زندگی جلدی ختم کر دیتی ہیں لیکن نشہ کرنے والے کو تسلیم حاصل ہوتی ہے اسی لئے ان میں افادہ کی صفت موجود ہے لیکن یہ فائدہ مند نہیں۔ اسی لئے اشیا جو افادہ رکھتی ہیں ضروری نہیں کہ وہ فائدہ مند بھی ہوں۔

رویہ صارف میں ہم افادہ کے مختلف تصورات استعمال کرتے ہیں۔ مثلاً کل افادہ، مختتم افادہ، تقلیل افادہ وغیرہ۔

### (1) کل افادہ (Total Utility)

یہ کسی شے کی تمام اکائیوں سے حاصل کردہ افادہ ہوتا ہے۔

### (2) مختتم افادہ (Marginal Utility)

کسی شے کی اگلی اکائی کو استعمال کرنے سے جو کل افادہ میں تبدیلی ہو وہ مختتم افادہ کہلاتا ہے۔

### (3) تقلیل افادہ (Diminishing Utility)

کسی شے کی ہر اگلی اکائی کے استعمال سے جو افادہ بتدریج کم ہوتا جاتا ہے اسے تقلیل افادہ کہتے ہیں۔

## 2.10 افادہ کی خصوصیات (Characteristics of Utility)

- (1) افادہ کا انحصار انسان کی خواہش کی شدت پر ہوتا ہے اس لئے ایک شخص کا کسی شے سے افادہ دوسرے شخص کے افادہ سے مختلف ہوتا ہے۔
- (2) جس شے کے ایک سے زیادہ استعمال موجود ہوں اس کا افادہ بھی زیادہ ہوتا ہے۔ جیسے بجلی اور قدرتی گیس وغیرہ۔
- (3) افادہ صارف کی نوعیت پر انحصار کرتا ہے۔ جیسے ایک ناپینا کے لئے رنگین تصویریوں والی کتاب کوئی افادہ نہیں رکھتی۔
- (4) افادہ شے کی شکل میں تبدیلی سے تبدیل ہو جاتا ہے۔ جنگل میں لکڑی کا موٹا تنابے کا رہے لیکن جب شہر میں وہ فرنیچر کی شکل اختیار کر

لیتا ہے تو اسی میں افادہ پایا جاتا ہے۔

- (5) آب و ہوا یا موسم کی تبدیلی سے بھی شے کا افادہ تبدیل ہو جاتا ہے۔ گرمیوں میں سردیوں کے کچھ کے کوئی افادہ نہیں دیتے۔
- (6) شے جب ایک جگہ سے دوسری جگہ منتقل ہو جاتی ہے تو افادہ تبدیل ہو جاتا ہے۔ ساحل سمندر پر ریت کوئی افادہ نہیں دیتی لیکن جب یہی ریت عمارت کی تعمیر میں استعمال ہوتی ہے تو افادہ دیتی ہے۔
- (7) افادہ ایک ذہنی اصطلاح (Subjective Term) ہے اس کی پیمائش نہیں ہو سکتی۔
- (8) افادہ معلومات اور جدید تکنیک سے بھی تبدیل ہو جاتا ہے۔ قدرتی گیس جب تک دریافت نہ ہوئی تھی کوئی افادہ نہ رکھتی تھی۔
- (9) افادہ، طلب کی بنیاد مہیا کرتا ہے صرف وہی شے طلب کی جاتی ہے جو افادہ رکھتی ہے۔
- (10) اگرچہ تمام فائدہ مندرجہ چیزوں افادہ رکھتی ہیں لیکن ضروری نہیں تمام افادہ کی حامل چیزوں فائدہ مندرجہ ہوں۔

## 2.11 کمیابی/قلت (Scarcity)

معاشریات میں قلت اس وقت پیدا ہوتی ہے جب انسانی اور غیر انسانی ذرائع اتنی اشیاء و خدمات پیدا نہیں کرتے کہ ہر انسان کی خواہش پوری کی جاسکے۔ کمیابی کا مطلب یہ نہیں ہے کہ شے کم مقدار میں دستیاب ہے بلکہ اس سے مراد ہے کہ شے تمام لوگوں کی طلب کو پورا کرنے کی صلاحیت نہیں رکھتی۔ کمیابی معاشری مسئلہ پیدا کرنے میں اہم کردار ادا کرتی ہے۔ انسانی حاجات لامحدود ہوتی ہیں۔ جبکہ ذرائع قلیل ہوتے ہیں جس کی وجہ سے معاشری مسئلہ پیدا ہوتا ہے۔

معاشری مسئلے کو حل کرنے کے لیے انسان کو اپنی خواہشات میں سے انتخاب کرنا پڑتا ہے تاکہ وہ قبل آمدنی سے زیادہ تسلیم حاصل کر سکے۔

چونکہ معاشری ذرائع اور اشیاء و خدمات کی پیداوار محدود ہوتی ہے اس لئے ہر شے اور خدمت کو پیدا کرنے کے لئے اخراجات اٹھانے پڑتے ہیں۔ اسی لئے ہر شے کی قیمت ہوتی ہے۔ اس طرح کمیابی کا براہ راست تعلق قیمت سے ہوتا ہے۔ جس نسبت سے شے قلیل ہوگی اسی نسبت سے اس کی قیمت بھی زیادہ ہوگی۔ کمیابی کا تعلق معاشری شے سے ہوتا ہے۔ غیر معاشری شے قلیل نہیں ہوتی۔

مختصر یہ کہ کمیابی امیر یا غریب دونوں کے لئے ایک معاشری مسئلہ ہے۔ کسی بھی شے کے قلیل ہونے کا مطلب ہے کہ لوگ انتخاب کے مرحلے سے گذر کر زیادہ سے زیادہ تسلیم کے معیار کو حاصل کر سکتے ہیں۔

## 2.12 قدر اور قیمت (Value and Price)

قدر ایک نسبتی اصطلاح (Relative Term) ہے اور یہ دو طرح استعمال ہوتی ہے۔

### (1) استعمالی قدر (Value-in-use)

اس کا مطلب ہے کسی شے کا انسانی خواہش کو پورا کرنے کی صلاحیت۔ یہ افادہ کے معنوں میں استعمال ہوتی ہے۔

## (2) متبادل قدر (Value-in-exchange)

قوت خرید کسی شے کی قدر کھلاتی ہے اور اسی کی وجہ سے شے کا تادا ممکن ہوتا ہے یعنی شے ایک شخص کے ہاتھ سے دوسرے شخص کے ہاتھ منتقل ہو سکتی ہے۔ تمام اشیاء جن میں تسلیم پہنچانے کی صلاحیت ہو وہ استعمالی قدر رکھتی ہیں۔ لیکن ان میں لین دین کی قدر تب ہی ہوگی جب وہ ایک شخص سے دوسرے شخص کو منتقل ہو سکیں اور قلیل بھی ہوں۔

## 2.13 قدر کے عوامل (Determinants of Value)

- (1) اگر کسی شے کا افادہ ہو گا تو قدر بھی ہوگی۔ افادہ اور قدر کا ثابت تعلق ہے۔
- (2) مفت اشیا کی قدر نہیں ہوتی۔ صرف کمیاب اشیاء کی قدر ہوتی ہے۔ ہیرے، سونے کی نسبت قلیل ہوتے ہیں اس لئے سونے سے مہنگے ہوتے ہیں یعنی قدر زیادہ ہوتی ہے۔ اسی طرح سونا، چاندی کی نسبت زیادہ قدر رکھتا ہے۔
- (3) جس شے میں نقل پذیری کی صفت ہوتی ہے اس کی ہی قدر ہوتی ہے کوئی شے اگر ایک سے دوسرے کو منتقل نہیں ہو سکتی تو وہ افادہ تو رکھتی ہے لیکن قدر سے محروم ہوتی ہے۔

## 2.14 قدر اور قیمت کا تعلق (Relationship between Value and Price)

جس شے کی قدر زیادہ ہو گی اُس کی قیمت بھی زیادہ ہوگی۔ شے کا افادہ دراصل اسکی قدر کی ہی عکاسی کرتا ہے اس لئے معاشیات میں افادہ، قدر اور قیمت کا آپس میں گہرا تعلق ہے۔ قیمت کسی بھی شے کی قدر کی عکاسی کرتی ہے۔ جب زر (روپیہ) کا وجود نہ تھا تو شے کے بد لے شے خریدی جاتی تھی آج کل کے ترقی یافتہ اور میں زر کا استعمال اشیا کے لین دین کو ممکن بناتا ہے۔ قیمتوں میں اتار چڑھاؤ ملکی معیشت میں خاطر خواہ تبدیلیاں لاتا ہے۔

## 2.15 دولت (Wealth)

معاشیات میں دولت و سبع معنوں میں لی جاتی ہے۔ ہر وہ چیز دولت کھلاتی ہے جس میں انسانی خواہش کو پورا کرنے کی صلاحیت ہو اور وہ مقدار میں قلیل یا محدود ہو، اس کی درج ذیل خصوصیات ہیں۔

- (1) اس میں افادہ پایا جاتا ہے۔
  - (2) یہ قلیل ہوتی ہے۔
  - (3) یہ ایک شخص سے دوسرے شخص کو منتقل کی جاسکتی ہے۔
- دولت کی چار اقسام ہیں۔

- (1) انفرادی دولت۔ جو شخص کی ذاتی ملکیت ہو، مثلاً کسی شخص کی اپنی گھری، کپڑے، مکان وغیرہ۔
- (2) سرکاری دولت۔ جو حکومت کی دولت ہو مثلاً سرکاری عمارت، سڑکیں وغیرہ۔
- (3) ملکی دولت۔ ملک کے قدرتی وسائل، دریا، معدنیات وغیرہ۔
- (4) بین الاقوامی دولت۔ مثلاً ہوا، سمندر، خلا وغیرہ۔



## مشقی سوالات

**سوال نمبر 1 -** ہر سوال کے دینے ہوئے چار مکنہ جوابات میں سے درست جواب پر (✓) کا نشان لگائیں۔

a- کمیابی کی وجہ سے معاشرہ مجبوراً:

- |     |                         |                      |
|-----|-------------------------|----------------------|
| (ب) | وسائل بچاتا ہے          | (الف) سڑکیں بناتا ہے |
| (د) | کام کرنا بند کر دیتا ہے | (ج) انتخاب کرتا ہے   |

ii- قلت ہر معاشرے میں موجود ہوتی ہے کیونکہ:

- |       |                                                   |                                               |
|-------|---------------------------------------------------|-----------------------------------------------|
| (الف) | لا محدود خواہشات اور لا محدود وسائل ہوتے ہیں۔ (ب) | (الف) خواہشات محدود اور وسائل محدود ہوتے ہیں۔ |
| (ج)   | محدود معلومات اور تکنیکی سہولت ہوتی ہے۔ (د)       | (ج) محدود وسائل اور محدود حاجات ہوتی ہیں۔     |

iii- لفظ "معاشی" کا تعلق ہے:

- |     |                      |              |
|-----|----------------------|--------------|
| (ب) | لامحدود سے           | (الف) قلت سے |
| (د) | الف، ب اور ج تمام سے | (ج) قیمت سے  |

iv- معاشی شے وہ ہوتی ہے جو:

- |     |                   |                          |
|-----|-------------------|--------------------------|
| (ب) | جس کی قیمت ہو     | (الف) منافع پر پیچی جائے |
| (د) | حکومت نے بنائی ہو | (ج) بہترین کو اٹھ کی ہو  |

v- معاشیات میں "مختتم" کا مطلب:

- |     |                        |                         |
|-----|------------------------|-------------------------|
| (ب) | کم از کم               | (الف) زیادہ             |
| (د) | تینوں میں سے کوئی نہیں | (ج) اگلی اکائی کا اضافہ |

**سوال نمبر 2 -** درج ذیل جملوں میں دی گئی خالی جگہ پر سمجھیے۔

a- مختتم افادہ ہر اگلی اکائی سے ----- ہے۔

ii- معاشی ----- اشیاء و خدمات پیدا کرتی ہے۔

iii- کسی شے کی قدر زیادہ ہونے سے اس کی ----- زیادہ ہو جاتی ہے۔

iv- خوراک، لباس اور رہائش ----- حاجات ہیں۔

v- اشیاء سرمایہ کی طلب ----- طلب کہلاتی ہے۔

سوال نمبر 3۔ کالم (الف) کی کالم (ب) میں دیے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (الف)
	اخراجات اٹھانے پڑتے ہیں	معاشی اشیا کے لئے
	اس میں تسلیم کی صفت ہونی چاہیے	غیر معاشی اشیا کے لئے
	پسے خرچ کرنے پڑتے ہیں	اشیاء خدمات کے لئے
	پیسوں کی ضرورت نہیں پڑتی	اشیائے صارفین کے لئے
	اشیائے سرمایہ کی ضرورت پیش آتی ہے	کسی شے کی طلب کے لئے

سوال نمبر 4۔ درج ذیل سوالات کے مختصر جواب لکھیں۔

- a۔ معاشی حاجات کیا ہوتی ہیں؟
- ii۔ مفت اشیاء سے کیا مراد ہے؟
- iii۔ فادہ سے کیا مراد ہے؟
- v۔ کیا بی سے کیا مراد ہے؟
- vii۔ دولت کی کوئی چار اقسام ہیں؟

سوال نمبر 5۔ درج ذیل سوالات کے تفصیل سے جوابات تحریر کریں۔

- a۔ انسانی حاجات سے کیا مراد ہے؟ ان کے درجے اور قسمیں بھی بتائیے۔
- ii۔ معاشیات میں افادہ کا مفہوم اور اس کی اہمیت پر نوٹ لکھیں۔
- iii۔ شے کی قدر سے کیا مراد ہے؟ اس کے عوامل بیان کریں۔

